

नेता प्रतिपक्ष राजेन्द्र राठौड़ व सांसद कस्वां ने जसरासर में सड़क का शिलान्यास किया

चुरू, (कासं)। गांव जसरासर में प्रधानमंत्री ग्राम सड़क योजना के अन्तर्गत 1098.70 लाख की लागत से बनने वाली जसरासर से नाकरासर, जासासर व धीरासर सड़क का शिलान्यास नेता प्रतिपक्ष राजेन्द्र राठौड़ व सांसद राहुल कस्वां ने रविवार को किया।



गांव जसरासर में प्रधानमंत्री ग्राम सड़क योजना के अन्तर्गत बनने वाली जसरासर से नाकरासर, जासासर व धीरासर सड़क का शिलान्यास नेता प्रतिपक्ष राजेन्द्र राठौड़ व सांसद राहुल कस्वां ने समारोहपूर्वक किया।

इस अवसर पर नेता प्रतिपक्ष राजेन्द्र राठौड़ ने कहा कि विकास का दूसरा नाम भाजपा है। भाजपा के शासनकाल में प्रदेश का चहुँमुखी विकास हुआ है। जब से प्रदेश में कांग्रेस की सरकार बनी है तब से ही प्रदेश में विकास रुक गया है। उन्होंने ग्रामीण विकास की बात करते हुये कहा कि जब उनके पास ग्रामीण विकास मंत्रालय था, उस समय ग्रामीण क्षेत्रों में चहुँमुखी विकास किया गया था। परंतु अब ग्रामीण क्षेत्रों में विकास का काम देखने को नहीं मिलता। उन्होंने कहा कि आने वाले चुनाव में प्रदेश की ग्रामीण जनता कांग्रेस को सबक सिखायेगी। कार्यक्रम को संबोधित करते हुये सांसद राहुल कस्वां ने कहा कि भाजपा के शासनकाल में ग्रामीण क्षेत्रों

को केन्द्र बिंदु में रखकर विकास कार्य करवाये जाते हैं। उन्होंने केंद्र सरकार की नीतियों की चर्चा करते हुये कहा कि प्रधानमंत्री नरेंद्र मोदी के नेतृत्व में केंद्र सरकार ग्रामीण विकास के लिये कृत

संकल्पित हैं। उन्होंने आशा व्यक्त करते हुये कहा कि आने वाले समय में जब प्रदेश में डबल इंजन की सरकार बन जायेगी तब प्रदेश का चहुँमुखी विकास होगा। उन्होंने प्रदेश कांग्रेस सरकार पर

आरोप लगाते हुये कहा कि वर्तमान कांग्रेस सरकार केवल अपनी कुर्सी को बचाने में लगी हुई है।

उन्हें विकास से कोई मतलब नहीं है उन्होंने कहा कि केंद्र सरकार द्वारा

■ भाजपा के शासन में प्रदेश का चहुँमुखी विकास हुआ : राठौड़

कई विकास कार्य किये जा रहे हैं, परन्तु प्रदेश सरकार की नाकामी के कारण उन विकास कार्यों का लाभ प्रदेश की जनता को नहीं मिल रहा है। इस अवसर पर पूर्व जिला प्रमुख हरलाल सहारण, पूर्व सभापति विजय कुमार शर्मा, प्रधान दीपचन्द राहड़, उप जिला प्रमुख महेन्द्र न्यौल आदि ने अपने विचार व्यक्त किये। इस मौके पर जसरासर सरपंच रीना कंवर, नाकरासर सरपंच मीरा देवी, जासासर सरपंच संदीप बर्मा, बीनासर मण्डल अध्यक्ष विद्याधर शर्मा, महिला मोर्चा मण्डल अध्यक्ष चंचल सोनी, पूर्व सरपंच जेपी सहारण, सरपंच प्रतिनिधि शिवसिंह, बलवीर सिंह, उम्मेद सिंह सहित बड़ी संख्या में जासासर, नाकरासर व धीरासर के ग्रामीणजन उपस्थित थे।

सात सांसदों को पत्र लिखकर क्षेत्र में रेल सुविधाओं का विकास करवाने की मांग

सुजानगढ़, (निर्सं)। कोलकाता प्रवासी, लाडनू निवासी एवं सामाजिक कार्यकर्ता अनिल कुमार खटेड ने चुरू सांसद राहुल कस्वा, नागौर सांसद हनुमान बेनीवाल, राजसमंद सांसद दीया कुमारी, बीकानेर सांसद व जैन विश्वभारती विश्वविद्यालय के कुलाधिपति अर्जुनराम मेघवाल, जोधपुर सांसद व केन्द्रीय मंत्री गजेन्द्रसिंह, राज्य सभा सांसद राजेन्द्र गहलोत, भिवानी सांसद धर्मवीर को पत्र प्रेषित कर क्षेत्र में रेल सुविधाओं का विकास करवाने की मांग की है।



अनिल खटेड

सांसदों को लिखे पत्र में खटेड ने बताया है कि जोधपुर, मेडता रोड, डेगाना, छोटी खाद, डीडवना, लाडनू, सुजानगढ़, रतनगढ़, चुरू, सादुलपुर, लोहारू, महेन्द्रगढ़, रेवाडी एवं दिल्ली सेक्शन का अधिकांश भाग आपके संसदीय क्षेत्र में आता है। इस क्षेत्र में नई ट्रेनों व ट्रेनों के विस्तार की मांग विगत 5-6 सालों से पेंडिंग है, जिसे पूरा करवा कर क्षेत्र में रेल सुविधाओं का विकास करावे। रेल सुविधाओं का विकास होने से क्षेत्र में आर्थिक, सामाजिक एवं पर्यटन

का विकास भी होगा। पत्र में सामाजिक कार्यकर्ता ने गोरखपुर से जोधपुर वाया मेडता डेगाना लाडनू रतनगढ़ सादुलपुर लोहारू रेवाडी, जोधपुर से हरिद्वार ऊपर वाला रूट, ट्रेन संख्या 2०.973/2०974 अजमेर रामेश्वरम का विस्तार हनुमानगढ़ भटिंडा तक वाया फूलएआ डेगाना लाडनू रतनगढ़ सादुलपुर होकर, बीकानेर रतनगढ़ सुजानगढ़ लाडनू डीडवना

■ पत्र में की नई ट्रेनों शुरू करवाने तथा ट्रेनों का विस्तार करवाने और फेरे बढ़वाने की मांग

छोटी खाद डेगाना मेडता रोड नागौर नोखा होकर बीकानेर सेकुल ट्रेन, श्रीगंगानगर हनुमानगढ़ हिसार से बंगलोर ट्रेन वाया सादुलपुर रतनगढ़ सुजानगढ़ लाडनू डेगाना जोधपुर होकर, ट्रेन संख्या 15657/15658 ब्रह्मपुर मेल का विस्तार जोधपुर तक वाया रेवाडी महेन्द्रगढ़ लोहारू सादुलपुर रतनगढ़ लाडनू डेगाना होकर, ट्रेन संख्या 19०27/19०28 बांद्रा जम्मू तबी, ट्रेन संख्या 22915/22916 बांद्रा हिसार, ट्रेन संख्या 15623/15624 कामख्या भगत की कोटी, ट्रेन संख्या 12323/12324 बाडमेर हावडा इन सभी के फेरो में वृद्धि, नोखा से सीकर नई रेल लाइन वाया बीदासर सुजानगढ़ लाडनू सालासर की वित्तीय स्वीकृति या पुनः सर्वे के आदेश करवाने की मांग की है।

खोजवास में दी केंद्र सरकार की जन कल्याणकारी योजनाओं की जानकारी



भाजपा सरकार के नौ वर्ष पूर्ण होने पर मोदी सरकार के द्वारा किए गए कार्यों की बुकलेट भी वितरित की।

नवलगढ़, (निर्सं)। भाजपा नेता विक्रम सिंह जाखल का रविवार सुबह गांव खोजवास में प्रभावसियों ने स्वागत अभिनंदन किया। गांव के मुख्य चौक में आयोजित हुई सभा को संबोधित करते हुए विक्रम सिंह जाखल ने कहा कि नवलगढ़ क्षेत्र में बदलाव होना जरूरी है। यह जनता की मांग है। साथ ही हम सब एकजुट होकर ये बदलाव ला सकते हैं। उन्होंने मोदी सरकार के द्वारा 9 वर्षों में हुए कार्यों की भी चर्चा की। सभा में ठामवासियों द्वारा उठाए गए पानी की समस्या पर उन्होंने कहा मोदी सरकार हर घर जल मिशन के माध्यम से घर घर जल पहुंचा रही है। साथ ही उन्होंने नवलगढ़ में चल रहे भ्रष्टाचार पर सीधा

निशाना साधा और कहा गत दिनों लोहर्गल धाम में पवित्र सावन मास के दौरान चल रहे कार्यक्रम को लेकर व्यस्थित रूप से पुलिस व्यवस्था सुनिश्चित नहीं की गई। साथ ही यहां ईमानदारी एवं आमजन की समस्याओं को हल करने वाले अधिकारियों को निर्बलित करवा दिया जाता है। भाजपा नेता विक्रम सिंह जाखल ने राजस्थान में कांग्रेस सरकार के राज में हो रहे महिलाओं पर अत्याचार साथ ही किसानों को दिए जा रहे कर्जाफी के नाम पर धोखे की बात को उठाया। उन्होंने भाजपा सरकार के 9 वर्ष पूर्ण होने पर मोदी सरकार के द्वारा किए गए कार्यों की बुकलेट भी वितरित की एवं सभी को चल रहे भाजपा सरकार के

कार्यक्रमों से अवगत करवाया। उन्होंने बोलते हुए भाजपा के चल रहे अब नहीं सहेंगे राजस्थान ये भ्रष्ट सरकार का भी नारा दिया। इस दौरान लोहर्गल सरपंच जगमोहन सिंह, पूर्व सरपंच रवि कैरू, सुलतान सुंदा उप सरपंच खोजवास, बाबूलाल सैनी चिराना, विकास अधिकारी कैरू, श्रवण नेहरा, रामलाल सुंदा, फूल सुंदा, करणराम सुंदा, बलवीर सुंदा, जगदीश सुंदा, पालाराम सुंदा, फूल नेहरा, भागीरथ मूंड़, गणपतराम ढाका, श्रीराम ढाका, संवरायाम सुंदा, चूनाराम नेहरा, ओमेशसिंह, बलबीरसिंह, टीकमसिंह, मुकेश सुंदा, अनिल सुंदा, संजय सुंदा, बलबीर सुंदा, विनोद ढाका सहित अनेक ग्रामवासी मौजूद रहे।

पीपल्स ग्रीन पार्टी ने 'हिसाब दो आंदोलन' शुरू किया

चुरू, (कासं)। पीपल्स ग्रीन पार्टी ने हिासब दो आंदोलन शुरू किया है। गत दिवस विभिन्न क्षेत्रों में विधायकों को जापन सौंपकर पीपल्स ग्रीन पार्टी ने जयपुर से हिासब दो आंदोलन की शुरुआत की। आंदोलन के तहत पीपल्स ग्रीन पार्टी के कार्यकर्ताओं ने आम जनता के टैक्स के पैसे के हिासब के लिए विधायकों को जापन दिए तथा उनसे टैक्स के पैसे का हिासब मांगा। आंदोलन के तहत बगरू विधायक गंगा देवी व आदर्श नगर विधायक रफीक खान को जापन दिया। दोनों ही उत्तर देने में असमर्थ रहे। यहां पीपल्स ग्रीन पार्टी के प्रदेश सचिव शुभम परवाल ने बताया कि इसी प्रकार आने वाले समय में पीपल्स ग्रीन पार्टी हिासब दो आंदोलन को अनवरत जारी रखेगी तथा सभी 200 विधायकों से हिासब मांगा जायेगा। इस दौरान पार्टी के राष्ट्रीय महामंत्री एड. कपिल, राष्ट्रीय उपाध्यक्ष नसीम अंसारी, प्रदेश उपाध्यक्ष पं. मुकेश, सिविल लाईंस प्रभारी कमरुद्दीन अली, बगरू प्रभारी जाकिर खान, युवा नेता नारायण प्रजापत सहित पार्टी के कार्यकर्ता व पदाधिकारी उपस्थित रहे। पार्टी सदस्य राजेन्द्र सिंह शेखावत ने बताया कि इसी कड़ी में मंडावा विधायक रीटा चौधरी से भी हिासब मांगा जाएगा।

राजस्थान राज्य श्रमण संस्कृति बोर्ड का गठन करने पर जैन समाज ने आभार जताया



राजस्थान राज्य श्रमण संस्कृति बोर्ड का गठन करने विधायक मेघवाल का स्वागत करते जैन समाज के लोग।

सुजानगढ़, (निर्सं)। मुख्यमंत्री अशोक गहलोत द्वारा राजस्थान राज्य श्रमण संस्कृति बोर्ड का गठन करने पर श्री दिगम्बर जैन समाज ने राज्य सरकार का आभार व्यक्त किया है। जैन समाज के अध्यक्ष सुनील सद्वाल के नेतृत्व में मंत्री पारसमल बगडा, डॉ. सरोज कुमार छाबडा, महावीर पाटनी, विनीत बागडा, वीरेंद्र पाटनी, नीलमकुमार गंगवाल ने जयनिवास पहुंच कर विधायक मनोज मेघवाल को गुलदस्ता, शॉल एवं माल्यार्पण कर स्वागत करते हुए धन्यवाद ज्ञापित किया। इस दौरान जैन समाज ने बोर्ड के गठन

पर मुख्यमंत्री अशोक गहलोत, सामाजिक न्याय एवं अधिकारिता मंत्री टीकाराम जूली, कांग्रेस प्रदेशाध्यक्ष गोविन्दसिंह डोटारवा का आभार व्यक्त किया। विधायक मनोज मेघवाल ने मुख्यमंत्री का धन्यवाद ज्ञापित करते हुए कहा कि बोर्ड के गठन से ऐतिहासिक कला एवं सौंदर्य से परिपूर्ण जैन मंदिरों की सुरक्षा, साधु संतो की सुरक्षा एवं अहिंसा के मार्ग पर चलते रहने की सद्प्रेरणा का सेतु जैन समाज एवं सरकार के मध्य क्रियान्वित होगा। समाज के मंत्री पारसमल बगडा ने कहा कि श्रमण संस्कृति बोर्ड गठित होने

से तीर्थ क्षेत्रों एवं शैक्षणिक संस्थाओं आदि के प्रबंधन में आसानी रहेगी। मीडिया प्रभारी महावीर प्रसाद पाटनी ने बताया कि राजस्थान सरकार की यह पहल भविष्य में समाज के विकास में महती भूमिका निभाएगी। डॉ. सरोज कुमार छाबडा ने मुख्यमंत्री का धन्यवाद ज्ञापित करते हुए राजस्थान के समस्त जैन समाज को बधाई दी। इस अवसर पर नगर परिषद के उपसभापति अमित मारोटिया, सभापति प्रतिनिधि इंदरीश गौरी, नगर कांग्रेस कमिटी के अध्यक्ष रामोतार मंगलहार, बजरंग सैन, चैनरुप गुर्ज की उपस्थित थे।

जांगिड़ ब्राह्मण महासभा ने वृक्षारोपण किया

चुरू, (कासं)। प्रकृति वंदन वृक्षारोपण अभियान के तहत अखिल भारतीय जांगिड़ ब्राह्मण महासभा जिला सभा चुरू ने महावीर नगर चुरू में वृक्षारोपण किया। इस अवसर राष्ट्रीय उप प्रधान भंवरलाल जांगिड़ ने कहा कि विश्व में प्रकृति की सुरक्षा करना हम सबका दायित्व है। भारतीय संस्कृति हमें प्रकृति पूजन की शिक्षा देती है। हमारे संस्कारों में हमें वृक्षों का पूजन सिखाया जाता है। भारतीय संस्कृति में जन्म से मृत्यु पर्यंत वृक्षों का धार्मिक और सामाजिक महत्व है। जिला अध्यक्ष नीरज जांगिड़ ने कहा कि वृक्षारोपण अभियान का श्रीगणेश किया है। उन्होंने कहा कि वह दिन दूर नहीं जब हमें चुरू जैसे शुष्क प्रदेश में हरियाली दिखाई देगी। इस अवसर पर नीरज जांगिड़ ने बताया कि पिछले कई दिनों से वह और अन्य के साथी अनेक स्थानों पर लगातार वृक्षारोपण कर रहे हैं, उनके संरक्षण का उपाय भी किया जा रहा है। यहां प्रदेश मंत्री बुद्धनाथ जांगिड़, जिला महामंत्री वृन्धनल जांगिड़, जिला उपाध्यक्ष हरिकिशन जांगिड़, जिला युवा अध्यक्ष मनीष कुमार, भंवरलाल चोयल, कार्तिक कुमार, लोकेश कुमार, नरेश जांगिड़, गुलजार जांगिड़ राकेश कुमार राजकुमार आदि उपस्थित थे।

चालक-परिचालक से मारपीट का आरोप

सादुलपुर, (निर्सं)। एक बस के कन्डेक्टर ने बोलेरो में सवार होकर आये आरोपियों के खिलाफ बस चालक व परिचालक के साथ मारपीट कर जाति सूचक गालिया निकालने के आरोप का मामला राजगढ़ थाने में दर्ज करवाया है। राजगढ़ थाने में हरिकिशन खटिक निवासी जिला चुरू ने मामला दर्ज करवाया है कि वह बस में कन्डेक्टर करता है। आरोप है कि 21 जुलाई को करीब 9 बजे से गुलपुरा मोड पर आरोपी अशोक पुत्र विजय पुनिया ने बस को रूकवाया तथा बिना किसी कारण के बस से रूकवाकर उसे व बस के ड्राईवर दिनेश को निचे उतारकर राठौड़ व डंडो से मारपीट करने लगे व बस का साईड ग्लास तोड़ दिया तथा जान से मारने की धमकी देकर गाली गलौच की और उनके पास एक बोलेरो गाडी थी। मारपीट के दौरान बस में बैठी सवारियों ने उनको दकाला तो बो सभी छोड़कर भाग गये तथा सभी ने जाति सूचक गालिया दी। पुलिस ने मामला दर्ज कर अनुसंधान प्रारंभ कर दिया है।

जनसुनवाई में भोपा-जोगी समाज ने की पानी-बिजली कनेक्शन देने की मांग

सुजानगढ़, (निर्सं)। विधायक मनोज मेघवाल ने अपने आवास पर क्षेत्र के लोगों से मुलाकात करने के साथ ही जनसुनवाई की। क्षेत्र के चाडवास, गुंदूसर सहित अनेक गांवों से ग्रामीणों



सुजानगढ़ में जनसुनवाई करते विधायक मनोज मेघवाल।

■ क्षेत्र के चाडवास, गुंदूसर सहित अनेक गांवों से ग्रामीणों ने सड़क, पानी, बिजली सहित अनेक समस्याओं से विधायकों को अवगत करवाया

ने सड़क, पानी, बिजली सहित अनेक समस्याओं से विधायक को अवगत करवाते हुए उनके समाधान की मांग की। जिस पर विधायक ने उन्हे उचित कार्यवाही करते हुए समस्याओं के शीघ्र

समाधान का आश्वासन दिया। राष्ट्रीय भानू सांसी समाज विकास संघ के युवा प्रदेशाध्यक्ष महेश सांसी के नेतृत्व में ठरडा में बसे भोपा, जोगी समाज के लोगों ने विधायक से मुलाकात कर पानी-बिजली के कनेक्शन करवाने की मांग की। विधायक को सौंपे गए ज्ञापन में बताया गया है कि 50-60 वर्षों से अधिक समय पहले उनके पूर्वजों ने ठरडा में

बसावट की थी और आज वे सभी वहां पर अपने परिवार के साथ रह रहे हैं। उनके पास सरकार द्वारा जारी सभी दस्तावेज उपलब्ध हैं, लेकिन करीब चार सौ सदस्यों की बस्ती में पानी-बिजली की सुविधा नहीं है। जापन सौंपने वालों में शेरनाथ, बाबूलाल, लिछुंराम, रामनाथ, जगदीश, मूलनाथ, भगवाननाथ, बनारानाथ सहित जोगी-भोपा समाज के अनेक लोग शामिल थे।

टक्कर मारने का आरोप

सादुलपुर, (निर्सं)। गांव न्यांगली से पहले एक मोटरसाईकिल चालक को एक वाहन के चालक द्वारा मोटरसाईकिल को टक्कर मारकर दुघटना कारित कर मोटरसाईकिल चालक को गंभीर घायल करने के आरोप का मामला राजगढ़ थाने में दर्ज करवाया गया है। राजगढ़ थाने में दर्ज प्रकरण में पवन कुमार प्रजापत निवासी दरदेवा ने इस आरोप का मामला दर्ज करवाया है कि 19 जुलाई को वह राजगढ़ से मोटरसाईकिल पर सवार होकर दरदेवा जा रहा था तो वक्त करीब रात्रि गांव न्यांगली से पहले वाहन चालक ने अपने वाहन को तेजगति व लापरवाही से चलाकर मोटरसाईकिल को टक्कर मार दी, जिससे पवन कुमार के काफी चोटें लगीं। जिसको पीछे-पीछे आ रहे रमेश सिंह न्यांगली ने संभाला व एम्बुलेंस को बुलाया तथा उसे श्रीनाथ जी हॉस्पिटल में भर्ती करवाया। जहां से रेफर करने पर पीबीएम अस्ताल बीकानेर में भर्ती करवाया, जहां पर उसका इलाज चल रहा है तथा हालत सीरीयस है।

कम्प्यूटर साक्षरता दिवस के रूप में मनाया स्थापना दिवस



सुजानगढ़ में कम्प्यूटर सेंटर के स्थापना दिवस पर आयोजित प्रतियोगिता के विजेता का सम्मान करते अतिथिगण।

सुजानगढ़, (निर्सं)। नथमल जानकी लाल खेतान कंयूटर सेंटर का स्थापना दिवस कंयूटर साक्षरता दिवस के रूप में मनाया गया। समाजसेवी पवन तोदी के मुख्य आतिथ्य एवं व्यवस्थापक विजय कुमार खेतान की अध्यक्षता में आयोजित कार्यक्रम के विशिष्ट अतिथि

माणकचंद सराफ, ओमप्रकाश तुनवाल, विक्रमसिंह चोबदार थे। मां सरस्वती की पूजा के पश्चात अतिथियों का भाला पहना कर स्वागत किया गया। मुख्य कम्प्यूटर प्रशिक्षक कपिल देव माटा ने केन्द्र की गतिविधियों की जानकारी देते हुए प्रतिवेदन प्रस्तुत

किया। ओमप्रकाश तुनवाल ने कंयूटर शिक्षा के लिए खेतान परिवार का आभार व्यक्त किया। कैलेंडर मैन पवन तोदी ने कैलेण्डर के संबंध में नई जानकारी दी और खेतान परिवार द्वारा चलाए जाने वाले कंयूटर शिक्षा के बड़े प्रोजेक्ट पर प्रकाश डाला। इस अवसर पर बच्चों को प्रमाण पत्र व प्रसुरकर वितरित किए गए। व्यवस्थापक विजय कुमार खेतान ने अतिथियों को अभिनन्दन पत्र प्रदान कर उनका सम्मान किया। इस दौरान एक किंवद प्रतियोगिता का आयोजन किया गया जिसमें विनीत पारीक, भरत शर्मा, दीपक सोनी तीनों ने प्रथम स्थान प्राप्त किया व देवेश शर्मा ने दूसरा स्थान प्राप्त किया। कार्यक्रम में निर्मल शर्मा, गौतम सांखला भी मंचासीने थे। स्थानान्तरित प्रशिक्षक कपिल देव माटा व शुभम जांगिड़ ने स्थानीय व्यवस्थापक विजय खेतान को प्रतीक चिन्ह भेंट किया।

राजेन्द्र राठौड़ ने बागला मुक्तिधाम में चारदीवारी का लोकार्पण किया



नेता प्रतिपक्ष राजेन्द्र राठौड़ ने स्थानीय भगवानदास बागला मुक्तिधाम में विधायक कोष से निर्मित चारदीवारी का लोकार्पण किया।

चुरू, (कासं)। राजस्थान विधानसभा के नेता प्रतिपक्ष राजेन्द्र राठौड़ ने रविवार को स्थानीय भगवानदास बागला मुक्तिधाम में विधायक कोष से निर्मित चारदीवारी का लोकार्पण किया। कार्यक्रम को अध्यक्षता पवन कुमार दादरियेवाला ने की। वहीं कार्यक्रम के विशिष्ट अतिथि पूर्व जिला प्रमुख हरलाल सहारण, बरसंत शर्मा, मण्डल अध्यक्ष

सुरेश सारवत व दीनदयाल सैनी थे। इस अवसर पर पवन कुमार दादरियेवाला, आनन्द कुमार शर्मा, जगदीश सर्राफ, शंभुधराल शर्मा, प्रभु धानुका सहित चुरू विकास संस्थान के कार्यकर्ताओं ने अतिथियों का माल्यार्पण कर स्वागत किया। कार्यक्रम में दीवार बनाने वाले कारीगरों व श्रमिकों का भी नेता प्रतिपक्ष ने माल्यार्पण कर व दुग्धु पहनाकर

■ राठौड़ ने दीवार बनाने वाले कारीगरों व श्रमिकों का सम्मान किया

सम्मान किया। कार्यक्रम को संबोधित करते हुये नेता प्रतिपक्ष ने कहा कि चुरू विकास संस्थान के कार्यकर्ताओं ने मुक्तिधाम को रमणीय स्थल के रूप में विकसित किया है। उन्होंने कहा कि विधायक कोष से निर्मित चारदीवारी उच्च गुणवत्तापूर्ण है। ऐसा कार्य देखकर मन प्रसन्न होता है। राठौड़ ने कहा कि मुक्तिधाम के लिये मुझे आप और भी योजना बनाकर दें, मैं धन की कमी नहीं आने दूंगा। कार्यक्रम में मोहनलाल, तनसुख, जमनालाल, पवन, घनश्याम, मदनलाल, प्रदीप, जयप्रकाश, सुरेश, महेन्द्र चौबे, देवकी चौधरी, प्रेमप्रकाश, नवरत्न, रामावतार, श्रवण सहित बड़ी संख्या में शहर के गणमान्यजन उपस्थित थे।

किसान छात्रावास में वार्षिकोत्सव मनाया, भामाशाहों का किया सम्मान



नवलगढ़ में किसान छात्रावास में वार्षिकोत्सव समारोह मनाया गया।

नवलगढ़, (निर्सं)। किसान छात्रावास में रविवार को वार्षिकोत्सव समारोह मनाया गया। इस वार्षिकोत्सव व भामाशाह सम्मान समारोह में पूर्व विधायक शुभकरण चौधरी, सांत्विक जीवन शाला ट्रस्ट के चेयरमैन शीशराम रणवा, पूर्व वाणिज्यकर अधिकारी सहीराम चौधरी, डॉ. केडी यादव व गोमाराम कसेरू आदि अतिथि थे। इस मौके पर अतिथियों ने समारोह से पहले पूर्व प्रधानमंत्री चौधरी चरण सिंह की प्रतिमा पर पुष्प अर्पित किए। समारोह के दौरान दानदाताओं व भामाशाहों का सम्मान किया गया।

इस मौके समाजसेवी शीशराम रणवां ने कहा कि बहुत दिनों से समाज अलग थलग पड़ा है। अब तो एकजुट होने का समय आ गया है। अगर ऐसा नहीं हुआ तो सिरफ पछतावा ही मिलेगा। उन्होंने समाज को आगे बढ़ाने और संगठित होने पर बल दिया। शीशराम रणवां ने कहा आज समय बदल गया है। अपने लडकों

को हाई टेक्नोलॉजी की शिक्षा दो होरलट में डिफेंस और मेडिकल कोचिंग सेंटर खोलने की जरूरत है। पूर्व विधायक शुभकरण चौधरी ने कहा कि किसान छात्रावास में और अधिक सुविधाएं लाई जा सकती हैं। सालों से ही किसान होरलट का अनुशासन जोददार रहा है। चौधरी ने समाज को इशारों में सावचत कर दिया

कि सोच समझकर कर चलोगे तो आपके पास सब कुछ होगा। उन्होंने कहा एक दूसरे की टांग खींचना बंद करें और एक दूसरे की हर तरह से मदद करना सीखें। पूर्व कर्मिभरन सहीराम चौधरी ने कहा कि किसान छात्रावास में पढे हजारों स्टूडेंट आज विभिन्न बड़े पदों पर आसीन है। इसकी हमें बड़ी खुशी है। डुडुनूं में पानी

■ कालुराम झाड़ाडिया को बनाया अध्यक्ष

जेजूसर, शीशराम खीचड, शिक्षाविद राजसंघ जाखड, पूर्व सरपंच शीशराम गोदारा, एक्सईएन हरिराम कालेर, पूर्व सरपंच छतोस भींकर, भागीधर सिंह, रामसिंह दूळड, बलदेवसिंह थोरी, गोरधन सिंह निठारवाल, नौरंग सिंह दूत, लेखराम धायल, कालुराम झाड़ाडिया, राजूलाल मील, रणधीर खीचड, मोहनलाल एचरा, प्रधानचार्य नेकीराम पुनिया, शीशराम डूडी, डॉ. विजेन्द्र झाड़ाडिया, किशोर निठारवाल, बिजेन्द्र सुंदा, मूलचंद पुनिया, शीशराल खेडड, महेन्द्र सिंह राहड, मुकेश रणवां, नेमीचंद फौजी, सुनील पुनियां, प्रकाश पिलानिया, पार्षद हिरेश थोरी, पूर्व जिला रुसद अधिकारी सुभाषचंद्र ख्यालिया, गोराराम कुलहरि, सुरेंद्र ख्यालिया, गंगाधर सिंह सुंदा व किशोर सहित अनेक लोग उपस्थित थे।